



દાખલ તારીખ	૨૪/૦૯/૨૦૨૫		
રજીસ્ટર તારીખ	૨૪/૦૯/૨૦૨૫		
નિકાલ તારીખ	૦૯/૦૪/૨૦૨૬		
સમય અવધી	વર્ષ	માસ	દિવસ

૮મા અધીક જ્યુડી. મેજિસ્ટ્રેટ ફર્સ્ટ ક્લાસ (કુ. એમ.ડી.જાદવ મેડમ)  
ની કોર્ટ સમક્ષ, મુ. રાજકોટ.

ફોજદારી કેસ ક્રમાંક:-	૪૮૧૧૯/૨૦૨૫
આંક:-	
પ્રથમ બાતમી અહેવાલ ક્રમાંક:-	૧૧૨૦૮૦૩૭૨૫૦૨૯૮/૨૦૨૫
પોલીસ સ્ટેશન:-	કુવાડવા રોડ પો.સ્ટે.
ફરિયાદી:-	શ્રી સરકાર
ફરિયાદપક્ષ:-	વિ.એપીપીશ્રી કે. બી. જાડેજા
આરોપીઓ:-	(૧) મનસુખભાઈ ગોવીંદભાઈ સાગઠીયા (૨) રોહીતભાઈ ગોવીંદભાઈ સાગઠીયા
બચાવપક્ષ:-	વિ. વ. શ્રી. વી. જે. ઘમ્મર

ગુનાની તારીખ:-	૧૯/૦૬/૨૦૨૫
પ્રથમ બાતમી અહેવાલની તારીખ:-	૨૧/૦૬/૨૦૨૫
આખરી અહેવાલ રજુ થવાની તારીખ:-	૦૪/૦૯/૨૦૨૫
તહોમતનામુ ઘડયા તારીખ:-	૦૯/૦૧/૨૦૨૬
પુરાવો શરૂ થયાની તારીખ:-	૩૦/૦૩/૨૦૨૬
ચુકાદા માટે અનામત રાખ્યાની તારીખ:-	૦૯/૦૪/૨૦૨૬
ચુકાદાની તારીખ:-	૦૯/૦૪/૨૦૨૬
આખરી હુકમ:-	નિર્દોષ ઠરાવી છોડી મુકેલ છે.

## -:: આરોપીઓની વિગત ::-

આરોપીનો અનુક્રમ નંબર	આરોપીઓનું નામ	ધરપકડની તારીખ	જામીન મુક્તિની તારીખ	તહોમત	શું નિર્દોષ છોડ્યા/ સજા કરી	કરવામાં આવેલ સજા	સુનાવણી દરમ્યાન અટકાયતનો સમયગાળો ફો.કા. સંહિતાની કલમ- ૪૨૮ મુજબ
૧.	(૧) મનસુખભાઈ ગોવીંદભાઈ સાગઠીયા (૨) રોહીતભાઈ ગોવીંદભાઈ સાગઠીયા	૧૦ /૦૭ /૨૫	-	બી.એન.એસ. કલમ - ૧૧૫ (૨), ૧૧૮ (૧), ૩૫૨, ૫૨ તથા જી.પી.એક્ટ કલમ - ૧૩૫	નિર્દોષ	--	--

## -:ચુકાદાનું પરિશિષ્ટ:-

ફરિયાદી/બચાવ/ન્યાયાલયના સાક્ષી

અ. ફરિયાદપક્ષ ના મૌખિક પુરાવા ચુકાદા મુજબ

અ. ફરિયાદપક્ષ ના દસ્તાવેજી પુરાવા ચુકાદા મુજબ

બ. બચાવપક્ષ

અનુક્રમ	નામ	પુરાવાનો પ્રકાર
બચાવપક્ષે સાહેદ ક્રમાંક	(૧) રાજુભાઈ પીઠાભાઈ ખાવડુ	જુબાની

ક. અદાલત દ્વારા

અનુક્રમ	નામ	પુરાવાનો પ્રકાર
અદાલત દ્વારા તપાસેલ સાહેદ ક્રમાંક	રાજુભાઈ પીઠાભાઈ ખાવડુ	જુબાની

બ. બચાવ

અનુક્રમ	આંક સંખ્યા	વર્ણન
૧	બચાવપક્ષ દ્વારા કોઈ પુરાવો રજુ થયેલ નથી.	-

**ક. ન્યાયાલય**

અનુક્રમ	આંક સંખ્યા	વર્ણન
૧	અદાલત દ્વારા કોઈ પુરાવા નોંધવામાં આવેલ નથી.	--

**ડ. ભૌતિક પદાર્થ**

અનુક્રમ	ભૌતિક પદાર્થ સંખ્યા	વર્ણન
૧	--	--

**-: ચુ કા ઠો :-**

(૦૧) ફરિયાદપક્ષના કેસની ટુંકમાં હકીકત એવી છે કે, આ કામના ફરિયાદીના ભાઈને આરોપી નં. ૧ ના પત્ની સાથે પ્રેમસબંધ હોય અને તેઓ બનાવપૂર્વે બે વખત ભાગી ગયેલા હોય જે બાબતેનું મનદુઃખનો ખાર રાખીને આ કામના આરોપીઓએ ફરિયાદી પોતાના કામે કુવાડવા ગામ ખાતે જતા હોય ત્યારે તેને રોકી તેની સાથે બોલાચાલી કરી ઝઘડો કરી આ કામના આરોપી નં. (૨)નાએ પોતાની પાસે રહેલ છરી વડે ફરિયાદીને મારવા જતા ફરિયાદીએ છરી પકડી લેતા તેઓને ડાબા હાથમાં ઈજા કરી ઉપરોક્ત ગુનામાં આરોપીઓએ એકબીજાને મદદગારી કરી બી.એન.એસ. કલમ - ૧૧૫(૨), ૧૧૮(૧), ૩૫૨, ૫૨ તથા જી.પી.એક્ટ કલમ - ૧૩૫ મુજબનો ગુનો કરેલ જેની ફરિયાદીએ ફરિયાદ નોંધાવતા તપાસ કરનાર અમલદારે તપાસના અંતે આરોપી વિરૂદ્ધ પુરતો પુરાવો મળી આવતા હાલનું ચાર્જશીટ દાખલ કરેલ છે.

(૨) ત્યારબાદ ચાર્જશીટ કોર્ટમાં રજુ થતાલ કોર્ટ દ્વારા આ કામના આરોપી ને સમન્સ કરતા આરોપી કોર્ટ રૂબરૂ હાજર થતા આરોપી ને ક્રિ.પ્રો.કોડની કલમ - ૨૦૭ અન્વયે પોલીસ પેપર્સની નકલો મળી ગયાની ખાત્રી કર્યા બાદ આંક - ૩ થી

તહોમતનામું ફરમાવી આરોપીની પ્લી આંક - ૪ થી ૫ નોંધતા આરોપીઓએ પોતાની સામેના તહોમતનો ઈન્કાર કરી સદર કેસ આગળ ચલાવવો છે તેમ જણાવતા કેસની ઈન્સાઈ કાર્યવાહી આગળ ચલાવવામાં આવેલ અને કેસનું કામ મૌખિક તથા દસ્તાવેજ પુરાવા રજુ કરવા પર કામ મુલત્વી રાખવામાં આવેલઈ

(૦૩) ત્યારબાદ ફરીયાદીપક્ષ દ્વારા તેમનો કેસ પુરવાર કરવા માટે નીચે મુજબના મૌખિક તથા દસ્તાવેજ પુરાવાઓ રજુ કરેલ છે.

-: મૌખિક પુરાવો :-

ક્રમ	સાહેદનું નામ તથા વિગત	આંક
૧	રાજુભાઈ પીઠાભાઈ ખાવડુની જુબાની	૯

-: દસ્તાવેજ પુરાવો :-

ક્રમ	દસ્તાવેજની વિગત	આંક
૧	ફરિયાદ	૧૦
૨	પંચનામું	૧૧
૩	પંચનામું	૧૨
૪	મેડીકલ સર્ટી.	૧૩
૫	જાહેરનામું	૧૪
૬	કલોઝીંગ પુરસીસ	૧૫

(૦૪) ઉપર મુજબનો મૌખિક તેમજ દસ્તાવેજ પુરાવો રજુ કર્યા બાદ પડેલ પુરાવાને આધારે આ કામના આરોપીનું ક્રિ.પ્રો.કોડની કલમ ૩૧૩ અન્વયે વિશેષ નિવેદન નોંધવામાં આવેલ નથી.

(૦૫) ત્યારબાદ ફરીયાદપક્ષ તરફે વિ.એ.પી.પી.શ્રીની તથા આરોપી તરફે તેમના વિ.વકીલશ્રીની મૌખિક દલીલો સાંભળેલ છે.

(૦૬) હાલના કેસના ન્યાયીક નિર્ણય તથા નિકાલ અર્થે આત્રેની કોર્ટ સમક્ષ નીચે મુજબના મુદ્દા ઉપસ્થિત થયેલ છે.

–: મુદ્દા :-

૧. શું ફરીયાદપક્ષ પુરવાર કરે છે કે, આ કામના ફરીયાદીના આ કામના ફરીયાદીના ભાઈને આરોપી નં. ૧ ના પત્ની સાથે પ્રેમસબંધ હોય અને તેઓ બનાવપૂર્વે બે વખત ભાગી ગયેલા હોય જે બાબતેનું મનદુઃખનો ખાર રાખીને આ કામના આરોપીઓએ ફરીયાદી પોતાના કામે કુવાડવા ગામ ખાતે જતા હોય ત્યારે તેને રોકી તેની સાથે બોલાચાલી કરી ઝઘડો કરી આ કામના આરોપી નં. (૨)નાએ પોતાની પાસે રહેલ છરી વડે ફરીયાદીને મારવા જતા ફરીયાદીએ છરી પકડી લેતા તેઓને ડાબા હાથમાં ઈજા કરી ઉપરોક્ત ગુનામાં આરોપીઓએ એકબીજાને મદદગારી કરી બી.એન.એસ. કલમ - ૧૧૫ (૨), ૧૧૮(૧), ૩૫૨, ૫૨ તથા જી.પી.એક્ટ કલમ - ૧૩ મુજબનો શિક્ષાપાત્ર ગુનો કરેલ છે?

૨. શું હુકમ ?

(૦૭) ઉપરોક્ત મુદ્દાના મારા નિર્ણયો નીચે મુજબ છે.

૧. નકારમાં

૨. આખરી હુકમ મુજબ

(૦૮) ઉપરોક્ત મુદ્દાઓના મારા નિર્ણયો માટેના કારણો નીચે મુજબ આપેલા છે.

:: કારણો ::

**મુદ્દા નંબર-૧ ની ચર્ચા :-**

(૦૯) ફરિયાદપક્ષ તરફે પોતાના કેસની હકીકત સાબીત કરવા માટે આ કામે સૌપ્રથમ આંક - ૯ થી ફરિયાદી રાજુભાઈ પીઠાભાઈ ખાવડુએ સોગંદ ઉપર જુબાનીમાં જણાવે છે કે, બનાવ સને - ૨૦૨૫ માં બનેલો. બનાવમાં મારા ભાઈ દીનેશભાઈને મારા માસીના દીકરા મનસુખભાઈ રહે. કુલજર ના પત્ની કમલાબેન સાથે પ્રેમ સબંધ હોય જેથી અગાઉ તે ભાગી ગયેલ અને બાદમાં પરત આવતા સમાજની રાહે કમલાબેનને તેના પતિને સોપી દીધેલ. બાદમાં આશરે ૨ વર્ષ પહેલા મારો ભાઈ દીનેશભાઈ ફરીથી કમલાબેનને લઈને ભાગી ગયેલ. બાદમાં તા. ૧૯/૦૧/૨૫ ના રોજ સવારે દશેક વાગ્યે હું મારા ગામથી મારા મામાના દીકરા સુરેશભાઈના ઘરે કુવાડવા જવા નીકળેલ અને કુવાડવા ખાતે ઉતરી વાંકાનેર ચોકડી આપેલ આવેલ હોટલે ચા પીવા ગયેલ ત્યારે મનસુખભાઈ મો.સા. લઈને આવેલા અને અમારી વચ્ચે સામાન્ય બોલાચાલી થયેલી. તે સીવાય બીજો કોઈ બનાવ બનેલ નહી. બનાવ સામાન્ય બોલાચાલીનો હોય હાલનો આ કેસ આગળ ચલાવવા માંગતો નથી કે કોઈ સાહેદો તપાસવા કે પુરાવા રજુ કરવા માંગતો નથી. આજરોજ મને ફરીયાદીની નકલ બતાવવામાં આવે છે જેમાં મારી સહી છે જે ઓળખી બતાવુ છું જે બચાવપક્ષની સંમતીથી રજુ દાખલ આંક - ૧૦ આપવામાં આવે છે. બનાવ વખતે સામાન્ય બોલચાલી થતા માણસો ભેગા થઈ ગયેલા અને ઘકકામુકકીમાં પડી જતા મને ઈજા થયેલી. તેની સારવાર મેં સરકારી દવાખાને લીધેલી.

સદરહુ સાહેદ ફરિયાદપક્ષે હોસ્ટાઈલ જાહેર થતા સરકાર તરફે કરવામાં આવેલ ફેર તપાસામા જણાવે છે કે,

એ વાત ખરી નથી કે, મારો ભાઈ દીનેશભાઈ કમલાબેન સાથે પાછા ભાગી ગયેલ ત્યારે મારા ભાઈ જગદીશભાઈને મનસુખભાઈએ કહેલ હોય કે, હું તમને બધાને જોઈ લઈશ અને જ્યારે હું મારા મામાના દીકરાને ત્યાં કુવાડવા જવા માટે કુવાડવા ચોકડીએ ઉતરેલો હોય ત્યારે મનસુખભાઈ પોતાનું મો.સા. લઈ ત્યાં આવી મારી સાથે બોલાચાલી કરી ઝઘડો કરવા લાગેલ હોય જેથી હું ચાલીને રોડ તરફ જતો હોય ત્યારે મનસુખભાઈ પાછળ આવેલ હોય અને એક અજાણ્યો વ્યક્તિ મો.સા. લઈને આવેલ હોય જેને મો.સા. માંથી નીચે ઉતરી મારી સાથે બોલાચાલી ઝઘડો કરેલ હોય અને અજાણ્યા ઈસમે પોતાના નેફા માંથી છરી કાઢી મને મારવાની કોશીષ કરતા મેં મારા હાથમાં છરી પકડી લેતા મારા ડાબા હાથમાં ઈજા થયેલી હોય અને આજુબાજુવાળા ભેગા થતા બંને આરોપીઓ મો.સા. લઈને ભાગી ગયેલ હોય. એ વાત ખરી નથી કે, આરોપીને બચાવવા ખોટી જુબાની આપું છું.

સદરહુ સાહેદ આરોપી તરફે કરવામા આવેલ ઉલટ તપાસમા જણાવે છે કે, એ વાત ખરી છે કે, પોલીસે ફક્ત મારું નામ-સરનામું પુછેલ અને તૈયાર કાગળોમાં મારી સહી કરાવેલી. એ વાત ખરી છે કે, આરોપીએ મને કોઈ હથીયાર વડે માર મારેલ હોય તેવું બનેલ નથી. એ વાત ખરી છે કે, ઘકકા-મુકકીમાં પડી જતા સીવીલ હોસ્પી.માં સારવાર લીધેલી અને સામાન્ય બોલાચાલી થયેલી હોય જેના આવેશમાં મને આરોપીઓએ મારવાની હીસ્ટ્રી લખાવેલી.

- (૧૦) આ કામે આરોપી સામે હાલનો કેસ ફોજદારી પ્રકારનો છે અને ફોજદારી ન્યાયશાસ્ત્રના સિદ્ધાંતો અનુસાર આરોપી સામેનો કેસ ફરીયાદપક્ષે નિ:શંકપણે પુરવાર કરવાનો હોય છે તેમજ ક્રિમીનલ જસ્ટીસ ડીલીવરી સીસ્ટમ મુજબ ફરીયાદ

પક્ષે આરોપીઓ સામે મુકવામાં આવેલ આક્ષેપ રીઝનેબલ ડાઉટ યોગ્ય પુરાવો રજુ કરીને તે પુરવાર કરવાના હોય છે. ટૂંકમાં આરોપીઓ દોષિત છે, તેવું પુરતો અને વિશ્વાસનીય પુરાવો રજુ કરી પુરવાર કરવાનું હોય છે. કાયદાના પ્રસ્થાપિત સિદ્ધાંત મુજબ, આરોપીઓ દોષિત ન ઠરાવવામાં આવે ત્યાં સુધી તે નિર્દોષ છે તેવી ધારણા કરીને અદાલતે ચાલવાનું હોય છે. ફરીયાદપક્ષ તરફે રજુ થયેલ એકાદી કડી પણ પુરવાર કરવાનું ફરીયાદપક્ષ ચૂકે તો તેવી સ્થિતિનો લાભ બચાવપક્ષને મળવાપાત્ર થાય અને તે સંજોગોમાં આરોપીઓ દોષમુક્ત અગર બેનીફીટ ઓફ ડાઉટ મેળવવા હકકદાર થાય છે. આ પૂર્વભુમિકાના સંદર્ભે રેકર્ડ ઉપર રજુ થયેલ પુરાવાનું મુલ્યાંકન કરીને આ કામના આરોપીઓ દ્વારા ફરીયાદ હકીકત મુજબનો જે આક્ષેપ ફરીયાદપક્ષે કરેલ છે, તે નિ:શંકપણે ફરીયાદપક્ષ પુરવાર કરી શકે છે કે કેમ ? તે અંગેનો નિર્ણય કરવાનો રહે છે.

તદઉપરાંત, નામ. સર્વોચ્ચ અદાલતે તેમના ઘણા જજમેન્ટોમાં પ્રસ્થાપિત કરેલ છે કે, "Prosecution has to establish case on its own legs. weakness of defense can not be used as circumstances in favor of prosecution." તેમજ પુરાવાના કાયદાની કલમ - ૧૦૧ ની જોગવાઈ જોવામા આવે તો " જે એમ ઈચ્છતો હોઈ કે તેણે પ્રતિપાદિત કરેલી હકીકતોની સાબીતીના અસ્તિત્વ ઉપર આધારીત કોઈ કાયદેસરના હક અથવા જવાબદારી વિષે કોઈ બીજું ન્યાયાલય ફેંસલો આપે, તો તેણે સાબીત કરવે પડશે કે તે હકીકતો અસ્તિત્વમાં છે. કોઈ વ્યક્તિ, કોઈ હકીકતનું અસ્તિત્વ સાબીત કરવા બંધાયેલી હોય, ત્યારે સાબીતીનો બોજો તે વ્યક્તિ ઉપર છે એમ કહેવાય." તે પ્રમાણે તેમજ પ્રસ્થાપિત સિદ્ધાંત પ્રમાણે પણ જે પક્ષકાર ઉપર સાબીતીનો બોજો હોય તેણે સફળ થવા માટે પ્રથમદર્શનીય કેસ સાબીત કરવો

જોઈએ તેમ કરવામાં નિષ્ફળ જાય તો તેઓ પ્રતિસ્પર્ધીના કેસની નબળાઈનો લાભ ઉઠાવી શકતો નથી. તેણે તેના પોતાના હકકના આધારે સફળ થવું જોઈએ અને પોતાનાની સ્પષ્ટ સાબીતી આપવી જોઈએ.

(૧૧) આમ, આ કામે રજુ થયેલ પુરાવાની હકીકતો જોવામાં આવે તો આ કામે બનાવની ફરિયાદ આપનાર ફરીયાદીના ભાઈને આરોપી નં. ૧ ના પત્ની સાથે પ્રેમસબંધ હોય અને તેઓ બનાવપૂર્વે બે વખત ભાગી ગયેલા હોય જે બાબતેનું મનદુઃખનો ખાર રાખીને આ કામેના આરોપીઓએ ફરીયાદી પોતાના કામે કુવાડવા ગામ ખાતે જતા હોય ત્યારે તેને રોકી તેની સાથે બોલાચાલી કરી ઝઘડો કરી આ કામના આરોપી નં. (૨)નાએ પોતાની પાસે રહેલ છરી વડે ફરીયાદીને મારવા જતા ફરીયાદીએ છરી પકડી લેતા તેઓને ડાબા હાથમાં ઈજા કરી ઉપરોક્ત ગુનામાં આરોપીઓએ એકબીજાને મદદગારી કરી બી.એન.એસ. કલમ-૧૧૫(૨), ૧૧૮(૧), ૩૫૨, ૫૨ તથા જી.પી.એક્ટ કલમ - ૧૩૫ મુજબનો ગુનો કરેલ જેની ફરિયાદીએ ફરિયાદ આપેલ છે અને તેમની ફરિયાદ તપાસ કરનાર અધિકારી શ્રી એ રજીસ્ટર લીધેલ છે આથી સદરહુ ફરિયાદીના પુરાવાનું મુલ્યાંકન ફરિયાદપક્ષે ખુબજ મહત્વનું બની જાય છે.

આમ સદરહુ ફરિયાદી સાહેદના પુરાવાનું મુલ્યાંકન કરવામાં આવે તો તેઓએ આ ગુના સબંધે સબંધીત પો. સ્ટે. માં ફરિયાદ નોંધાવેલ છે અને તેઓની ફરિયાદના આધારે તપાસ કરનાર અધિકારીએ તપાસના કામે લાગતા વળગતા સાહેદોના નિવેદનો નોંધી તથા પંચનામા કરી તપાસના અંતે આરોપી વિરુદ્ધ ઉપરોક્ત ગુનાનું ચાર્જશીટ કરેલ છે. તેઓ હાલનો કેસ આગળ ચલાવવા માંગતા નથી અને ફરિયાદ હકીકતનો ઈન્કાર કરેલ છે અને ફરિયાદી હોસ્ટાઈલ જાહેર થયેલ છે. આરોપીઓએ તહોમતમાં જણાવ્યા મુજબનો ગુનો કરેલ તેનો ઈન્કાર કરે છે. ફરિયાદ હકીકતને લેસમાત્ર સમર્થન આપતા

નથી. તેમજ આ કામે રજુ થયેલ પેપર્સ જોતા વિશેષ સાક્ષી કે પુરાવો આપવા માંગતા નથી તેમ જણાવી ફરિયાદપક્ષ નો પુરાવો બંધ થયાનું જાહેર કરતી કલોઝીંગ પુરશીષ રજુ કરેલ છે. જેથી ફરિયાદપક્ષે વધુ સાહેદો તપાસવામાં આવે તો કોઈ ફળદાયક હકીકત મળી શકે તેમ ન હોય ફરિયાદ પક્ષ નો પુરાવો બંધ કરવામાં આવેલ છે તેમજ ફરિયાદી તેની ફરિયાદ હકીકતને સમર્થન આપતા નથી તેમજ ફરિયાદ હકીકતનો ઈન્કાર કરે છે ત્યારે ફરિયાદપક્ષે રજુ થયેલ તમામ મૌખિક તથા દસ્તાવેજી પુરાવા જોતા પણ આ કામે ફરિયાદપક્ષ આરોપીઓ સામેનો આક્ષેપ મુજબનો ગુનો પુરવાર કરવામાં સંદંતર નિષ્ફળ જાય છે. ત્યારે ફરિયાદપક્ષ આરોપીઓ સામેનો તહોમત મુજબનો કેસ પુરવાર કરવામાં સંદંતર નિષ્ફળ ગયેલ હોય મુદ્દા નંબર-૧ "નકારમાં" નિર્ણિત કરી મુદ્દા નંબર-૨ અન્વયે નીચે મુજબનો આખરી હુકમ ફરમાવવામાં આવે છે.

-:: હુ ક મ ::-

આ કામના આરોપીઓને બી.એન.એસ.એસ. કલમ-૨૭૧(૧) અન્વયે બી.એન.એસ. કલમ - ૧૧૫(૨), ૧૧૮(૧), ૩૫૨, ૫૨ તથા જી.પી.એક્ટ કલમ - ૧૩૫ મુજબના શિક્ષાપાત્ર ગુનાના કામે નિર્દોષ ઠરાવી છોડી મુકવાનો હુકમ કરવામાં આવે છે.

આ કામના આરોપીઓના અગાઉના જામીન અપીલ સમય સુધી રાખવામાં આવે છે.

આ કામમાં આજરોજ તારીખ-૦૮, માહે - ૦૪ સને-૨૦૨૬ ના રોજ મારી સહી કરી ખુલા ન્યાયાલયમાં વાંચી સંભળાવી જાહેર કર્યો.

રાજકોટ.

તા. ૦૮/૦૪/૨૦૨૬

(મિતલબેન દિલીપસિંહ જાદવ)  
 ટમા અધિક જયુડી.મેજી.ફ.ક.,  
 રા જ કો ટ.

